

ত্রিপুরা হাফাঙ  
ককথুম তেই হুকুমু দাগিখুঙ  
\*\*\*\*\*

স-২২৩৬

আগরতলা, ২১ ডিসেম্বর, ২০২৪

রাজস্থানি জয়সলমেরঅ প্ৰি-বাজেট পানদাঅ রাঙমন্ত্ৰি  
অটনোমাস ডিস্ট্ৰিক্ট কাউন্সিলনি বেখেরেপনি হামক্রায়নি বাৰ্গাই  
রাঙ ৫০০ কোটিনি রাঙথঙনি প্যাকেজ রীনানি কয়মুঙ নারীকখা



রাঙমন্ত্ৰি প্ৰণজিৎ সিংহরায় খাঙনায় ২০ ডিসেম্বরঅ রাজস্থানি জয়সলমেরঅ সঙচাজাক প্ৰি-বাজেট পানদাঅ মানজাকখা। পানদাঅ রাঙমন্ত্ৰিনি লগিঅ তঙগ' রাঙ নায়খুঙনি অ্যাডিশনাল সেক্ৰেটাৰি আকিঞ্চন সরকার। পানদাঅ রাঙমন্ত্ৰি প্ৰণজিৎ সিংহরায় মন্ত্ৰি বখরক নরেন্দ্র মোদি তেই কেন্দ্রনি রাঙমন্ত্ৰি নিৰ্মলা সীতারমণন' নৰ্থ-ইস্ট হাসতেরকনি হামক্রায়' বরগনি চুবাচুনি বাৰ্গাই খা কাহাম য়াফারখা। ব' মন্ত্ৰি বখরক নরেন্দ্র মোদিনি তীয়দুলমুঙ বায় ত্ৰিপুরাঅ সঙচাজাক নাঙমানি হামক্রায়রকনি ককন' খুরসায় সাখা তেই ত্ৰিপুরা হাসতেনি তেইব' হামক্রায় সামুঙনি বাৰ্গাই ভারত হাফাঙনি থানি কিসা নাঙকুকমানি সামুঙবীতাংরকন' তিসাখা।

পানদাঅ রাঙমন্ত্ৰি ত্ৰিপুরাঅ সালকিসা সীকাঙ তীয়লমমা বায় দেৱা সুপুঙ রীথানি ন্যাশনাল ডিজাস্টার রেসপন্স ফান্ডনি য়াকবারা রাঙ ১৪,২৪৭ কোটি দাতি খীলায় রীনানি বাৰ্গাই ভারত হাফাঙনি থানি কয়মুঙ নারীকখা। টিটিএএডিসিনি বেখেরেপনি হামক্রায়নি বাৰ্গাই রাঙ ৫০০ কোটিনি কয়সা রাঙথঙনি প্যাকেজ রীনানি বাৰ্গাইব' কয়মুঙ নারীকখা।

আবন' কাৰীইব' পানদাঅ রাঙমন্ত্ৰি ত্ৰিপুরাঅ এইমস, আইআইটি তেই আইআইএম সঙচানানি বাৰ্গাই ভারত হাফাঙনিও থানি কয়মুঙ নারীকখা। আব' বাঁসকাঙনি সাল' সুপাৰ স্পেশালিটি সাকহামনি সেপ রিনায় তেই ত্ৰিপুরানি লুকুরকন' নাঙমানি কাহামরেমনি রাঙনি সেপ রীনায়। আবন' কাৰীইব' এক্সটার্নালি এইডেড প্ৰোজেক্টরকনি সাকা ২০২৫-২৬ রাঙবিসি জরা মানাবকসিনমুঙ তঙমারকন' তিসানানি বাৰ্গাইব' কয়মুঙ নারীকখা। বনি লগি লগি রাঙবুমা সাবায়নানি বাৰ্গাই হাসতেরকন' নাঙমানি চুবাচু রীনাঅ স্কিমনি বিসিং হবজাকরকন' বাঙরীনানি তেই রাইদারকন' খেঙনানি বাৰ্গাইব' কয়মুঙ নারীকজাকখা।

\*\*\*\*\*